

# पटाखा गोदाम में आग लगने से 14 लोग झुलसे, दो की हालत गंभीर

आग लगने के बाद गोदाम में दो बड़े धमाके हुए और रह-रहकर पटाखों की गूंज सुनाई देती रही

बांसवाड़ा, (निसं)। बांसवाड़ा जयपुर मार्ग स्थित रिक्त औद्योगिक क्षेत्र में अवैध पटाखा गोदाम में आग लगने से 14 लोग झुलसे हुए, जिनमें से 2 की हालत गंभीर होने पर उन्हें उदयपुर रेफर किया गया। जानकारी के अनुसार दोपहर में गोदाम में लगी आग का धुआं शहर तक दिखाई दिया। नौ दमकलों की मदद से लगभग दो घंटे की मशक्कत के बाद आग पर काबू पाया जा सका।

जानकारी मिलने पर जिला कलक्टर डॉ. इन्द्रजीत सिंह यादव एवं पुलिस अधीक्षक हर्षवर्धन अग्रवाला भी मौके पर पहुंचे। चायलों का उपचार जिला मुख्यालय के महात्मा गांधी चिकित्सालय में किया जा रहा है। चर्चा है कि गोदाम में अवैध रूप से पटाखे बनाये जा रहे थे। गोदाम मालिक अशोक अठवाल ने सोनू सिंधी को गोदाम किराये पर दे रखा था और सोनू बिना लाइसेंस के पटाखे बना रहा था। आग लगने के बाद गोदाम में दो बड़े धमाके हुए और रह-रहकर पटाखों की



बांसवाड़ा में पटाखों के गोदाम में लगी आग से उठता धुआं।

गूंज सुनाई देती रही। मौके पर सैकड़ों लोग जमा हो गये जिनमें से धमाके की चपेट में आकर कुछ झुलस गये। कोतवाली थानाधिकारी देवीलाल मीणा जेसीबी की मदद से

गोदाम की दीवार तुड़वाई जिसके बाद मीणा स्वयं अंदर पहुंचे। गोदाम से दंपती और चार बच्चे सुरक्षित निकल गये थे। प्रत्यक्षदर्शी शाहिद मंसूरी ने बताया कि गोदाम के बाहर खड़े थे कि

अचानक धमाकों की आवाज आयी और धुआं उठने लगा। तत्काल प्रशासन को सूचना दी। पुलिस और अग्निशमन को टीम मौके पर पहुंची। उन्होंने बताया कि गोदाम पर अक्सर

■ नौ दमकलों की मदद से लगभग दो घंटे की मशक्कत के बाद आग पर काबू पाया जा सका

■ चर्चा है कि गोदाम में अवैध रूप से पटाखे बनाये जा रहे थे, गोदाम मालिक ने गोदाम किराये पर दे रखा था

ताला ही लगा रहता था हाल ही में ऊंची दीवारें भी बनाई गयी थी। इधर बाद में जिला कलक्टर डॉ. इन्द्रजीत यादव एवं पुलिस अधीक्षक हर्षवर्धन अग्रवाला चिकित्सालय पहुंचे और चायलों की कुशलक्षेम पूछी। इधर पुलिस उप अधीक्षक गोपीचंद मीणा, राजतालबा थांनाधिकारी दिलीप सिंह चारण एवं अन्य पुलिस अधिकारी के अलावा अतिरिक्त जिला कलेक्टर अभिषेक गोयल भी मौके पर पहुंचे।

# महाकुंभ से लौट रही श्रद्धालुओं से भरी बस खड़े ट्रक से टकराई, तीन की मौत

हादसे में दो जने गंभीर रूप से घायल हुए, उपचार के लिए कोटा भेजा

कोटा, (निसं)। प्रयागराज महाकुंभ से मंदसौर जा रही श्रद्धालुओं से भरी एक स्लीपर कोच बस दिल्ली-मुंबई 8 लेन एक्सप्रेस-वे पर गुस्वार तड़के पीछे से खड़े ट्रक से टकरा गई। टक्कर इतनी भीषण थी कि बस के केबिन में सवार दम्पती सहित तीन लोगों की मौत हो गई, जबकि दो गंभीर रूप से घायल हुए हैं। घायलों को उपचार के लिए कोटा के एमबीएम अस्पताल ले जाया गया



के जरिए मंदसौर लौट रहे थे। इस हादसे में उनके सास-ससुर कैलाशी बाई और किशोरी लाल की मौत हो गई है, जिस समय घटना हुई अधिकांश लोग बस में सो ही रहे थे। इस बस में सवार अधिकांश उनके रिश्तेदार या जानकार या समाज के ही हैं।

कार की टक्कर से बाइक सवार तीन युवकों की मौत

बीकानेर, (निसं)। बीछवाल पुलिस थाना क्षेत्र में बदरासर के पास देर रात कार की टक्कर से बाइक पर सवार तीन लोगों की मौत हो गई। घटना के बाद कार का टायर फट गया जिसे छोड़कर ड्राइवर फरार हो गया।

जानकारी के अनुसार भरूपवा निवासी हुकुमचंद मेघवाल, पप्पूराम और किशोराराम बाइक पर सवार होकर बीकानेर से अपने गांव की ओर जा रहे थे। इस दौरान रात को करीब 12 बजे बदरासर के पास जीणमाता मंदिर पहुंचने वाले थे कि पीछे से आ रही कार के चालक ने तेज और लापरवाही से गाड़ी चलाते हुए बाइक को जोरदार टक्कर मार दी। टक्कर इतनी जबरदस्त थी कि हुकुमचंद और पप्पूराम की मौके पर ही मौत हो गई। राहगीर की गाड़ी में किशोराराम को पीबीएम अस्पताल ले गए जहां इलाज के दौरान उसने भी दम तोड़ दिया। घटना के बाद कार चालक ने भगने की कोशिश की तो कुछ दूरी पर जाने के बाद उसका टायर फट गया। चालक कार को छोड़कर मौके से फरार हो गया। कार की टक्कर से बाइक चकनाचूर हो गई। पुलिस ने दोनों गाड़ियां जब्त की हैं। हुकुमचंद के भाई गोरधन कुमार मेघवाल की रिपोर्ट दर्ज की गई। घटना के बाद कार चालक को भी पकड़ लिया और पुलिस को सौंप दिया।

ट्रॉली के नीचे आने से युवक की मौत

श्रीगंगानगर, (निसं)। कालियां बस स्टैंड पर मिट्टी की भरी ट्रैक्टर-ट्रॉली के नीचे आने से बाइक चालक युवक की मौत हो गई। हादसा शाम को करीब पांच बजे हुआ। सूचना पर सदर थाने से हैड कॉन्स्टेबल रूपराम मय जाबला मौके पर पहुंचे। शव को जिला अस्पताल की मोचरी में रखवाया है।

मृतक अबोधर तहसील के पंजपीर कॉलोनी निवासी 25 वर्षीय संजु ओड राजपूत पुत्र श्रवण कुमार के परिजन को सूचना दी गई है। पुलिस का ससुराल कालियां के निकट कॉलोनी में है। वह अपने ससुराल में मिलकर वापस पंजपीर के लिए रवाना हुआ था। इस दौरान कालियां बस स्टैंड पर हादसा हुआ। युवक सड़क पर गिरकर सामने से आ रही मिट्टी भरी ट्रैक्टर-ट्रॉली के नीचे आ गया। इससे उसका सिर कुचला गया और मौके पर ही मौत हो गई। कालियां गांव के प्रशासक पवनदीप शेरगिल ने बताया कि घटना के बाद मौके पर भारी भीड़ जमा हो गई। लोगों ने रास्ता जाम कर लिया और आवागमन बाधित हो गया। लोगों ने ट्रैक्टर के चालक को मौके पर ही पकड़ लिया और पुलिस को सौंप दिया।

दो सगे भाइयों को अनियंत्रित टैंपो ने टक्कर मारी, एक की मौत

धौलपुर, (निसं)। बाड़ी उपखंड से गुजर रहे हाइवे 11 की पर बुधवार की देर शाम चिलाचौद गांव के पास सड़क हादसा हुआ है। खेतों की रखवाली करने जा रहे दो सगे भाइयों को पीछे से अनियंत्रित टैंपो ने टक्कर मार दी। दुर्घटना में एक भाई की उपचार के दौरान मौत हो गई। वहीं दूसरे भाई का उपचार जिला अस्पताल में जारी है। घटना के बाद आंच में जुटी हुई है।

चिलाचौद गांव निवासी 17 वर्षीय सचिन पुत्र वीर सिंह मीणा अपने छोटे भाई 15 वर्षीय सौरभ के साथ खेतों की रखवाली करने गांव से करीब दो किलोमीटर दूर खेतों पर पैदल घूमते हुए

# सहायक अभियंता व बाबू 30 हजार की रिश्त लेते ट्रैप

अजमेर विद्युत वितरण निगम लिमिटेड के बनेड़ा कार्यालय में कार्यरत है सहायक अभियंता व बाबू

■ कॉर्मिशियल बिजली कनेक्शन जारी करने के एवज में रिश्त राशि एक लाख की डिमांड की

धीलवाड़ा, (निसं)। धीलवाड़ा एसीबी टीम ने अजमेर विद्युत वितरण निगम लिमिटेड के बनेड़ा कार्यालय में कार्यरत सहायक अभियंता मुकेश बैरवा व बाबू विनोद को 30 हजार की रिश्त लेते ट्रैप किया है। कॉर्मिशियल बिजली कनेक्शन जारी करने के एवज में रिश्त राशि एक लाख की डिमांड की गई, जबकि एसीबी के सत्यापन के दौरान 20 हजार हजार रुपये ले लिये। गुस्वार को 30 हजार रुपये लेते सहायक अभियंता व बाबू ट्रैप हुआ है।

एसीबी सूत्रों के अनुसार, सरदार नगर निवासी उदयलाल तेली को तेल घाणे के लिए कॉर्मिशियल कनेक्शन की

आवश्यकता थी। इसके लिए वह अजमेर विद्युत वितरण निगम लिमिटेड बनेड़ा के सहायक अभियंता मुकेश बैरवा से मिला।

अभियंता ने कनेक्शन जारी करने के लिए एक लाख रुपये रिश्त राशि की डिमांड की थी। उदयलाल, इन्हें रिश्त नहीं देकर रंरो हाथ पकड़वाना

चाहता था। इसके चलते उसने एसीबी में शिकायत दी। एसीबी ने शिकायत का सत्यापन करावाया। इस दौरान सहायक अभियंता ने 20 हजार रुपये प्राप्त कर लिये। 30 हजार रुपये गुस्वार को देने थे। इसके लिए उदयलाल आज राशि लेकर बनेड़ा के सहायक अभियंता मुकेश बैरवा के पास गया। अभियंता ने यह राशि निगम के ही बाबू विनोद को देने के लिए कहा। विनोद ने जैसे ही उदय लाल से राशि ली, एसीबी की टीम उदयलाल का संकेत पाकर मौके पर पहुंच उसे रंरो हाथों पकड़ लिया। एसीबी का कहना है कि फिलहाल कारवाई जारी है।

# रजिस्ट्री की नकल के एवज में 15 हजार मांगे, बाबू को पकड़ा

अलवर, (निसं)। अलवर के बहादुरपुर सब रजिस्ट्रार के बाबू को रजिस्ट्री की नकल देने के एवज में 15 हजार रुपए की रिश्त लेते हुए एसीबी ने ट्रैप कर लिया। दूसरा आरोपी बाबू मौके से फरार हो गया। सहायक रजिस्ट्रार के शामिल होने की जांच होगी।

एसीबी के परमेश्वर लाल ने बताया कि परिवारी ने 11 फरवरी को सूचना दी कि मुझसे रजिस्ट्री की कॉपी लेने के एवज में बहादुरपुर सब रजिस्ट्रार कार्यालय के बाबू ने 15 हजार रुपए मांगे हैं, जिसका सत्यापन सही पाया गया। इसके बाद ट्रैप की कार्यवाही की गई। गुस्वार दोपहर बाद में बहादुरपुर में सब रजिस्ट्रार कार्यालय के बाबू दिनेश मोहन 15 हजार रुपए लेते हुए पकड़ा गया। दूसरा बाबू हितेंद्र मौके से फरार हो गया जिसे जल्दी अरेस्ट किया जाएगा। सहायक रजिस्ट्रार भानुश्री की



आरोपी बाबू।

भूमिका की जांच होगी। हालांकि परिवारी ने उनकी मिलीभगत होने का शक जाहिर किया है। उधर, परिवारी ने बताया कि 31 जनवरी को जमीन की रजिस्ट्री करा ली थी। रजिस्ट्री की कॉपी लेने आया

■ दूसरा आरोपी बाबू मौके से फरार, सहायक रजिस्ट्रार के शामिल होने की जांच होगी

तो बाबू ने 15 हजार रुपए मांगे। उससे पहले उप रजिस्ट्रार ने कहा था कि आपकी रजिस्ट्रार कॉर्मिशियल में जाएगी, जिसके 68 हजार रुपए जमा कराएँ। लेकिन बाद में बाबू दिनेश व हितेंद्र ने कहा कि हम काम करा देंगे। जिसके 15 हजार रुपए देने होंगे। यह भी कहा था कि मैडम तो 20 हजार रुपए मांग रही है लेकिन हम 15 हजार रुपए में काम करा देंगे। परे मांगने के बाद एसीबी को शिकायत दी। उसके बाद आरोपी को एसीबी ने ट्रैप किया है।

# दिल्ली-मुम्बई रेलवे ट्रैक पर कोचिंग छात्र का शव मिला

■ हादसा या सुसाइड, पुलिस जांच में जुटी, बिहार का निवासी था छात्र

कोटा, (निसं)। कोटा मंडल के डकनिया रेलवे स्टेशन के समीप गुस्वार रात्रि को दिल्ली-मुम्बई रेलवे लाइन पर कोटा में रहकर कोचिंग कर रहे एक छात्र का शव मिला। सूचना पाकर जीआरपी पुलिस मौके पर पहुंची और मृतक की पहचान बिहार निवासी हिमांशु शर्मा के रूप में हुई, जिसके बाद मृतक के परिजन को सूचित किया गया। परिजनों के कोटा पहुंचने के बाद मृतक के शव का पोस्टमार्टम कराया जायेगा। जीआरपी के पुलिस उपअधीक्षक

शंकर लाल ने बताया कि डकनिया रेलवे स्टेशन के समीप एक शव पड़े होने की सूचना मिली। सूचना पर पुलिस मौके पर पहुंची तो मृतक का शव क्षत-विक्षिप्त हालत में मिला। पुलिस उप अधीक्षक ने बताया कि मृतक के पास

मौके से एक मोबाइल मिला। मोबाइल व पृथक्ता करने पर प्रथमदृष्टया से उसकी पहचान बिहार निवासी हिमांशु शर्मा (18) के रूप में हुई है जो कोटा के विज्ञान नगर में रहकर कोचिंग कर रहा था।

पुलिस उपअधीक्षक ने बताया कि मृतक के परिजनों को सूचित कर दिया है। परिजनों के कोटा पहुंचने के बाद मृतक की शिनाख्त कराई जायेगी। जांच के बाद ही स्पष्ट पता चलेगा कि कोई हादसा है या सुसाइड का मामला है।

**कार्यालय नगरपरिषद चुरू (राजस्थान)**  
क्रमांक : न.प./सकाई शाखा/2024-25/13445012 दिनांक :- 07.02.2025  
ई-निविदा सूचना 113 वर्ष 2024-25  
राजस्थान के राज्यपाल महोदय की ओर से नगरपरिषद, द्वारा कार्य की निविदा आईडी नम्बर DLB2425A55534 आमंत्रित की जाती है। विस्तृत विवरण वेबसाइट <http://proc.rajasthan.gov.in> पर तथा कार्यालय समय में किसी भी कार्य दिवस को नगरपरिषद चुरू के कार्यालय में एक सूचना पर देवी को प्राप्त किया जा सकता है।  
UBN Code :- DLB2425SL0816763, DLB2425SL0816764  
राज.संवाद /सी/24/11634 आयुक्त, नगर परिषद चुरू

**कार्यालय नगरपालिका बिजयनगर, जिला ब्यावर राज.**  
गांधी उद्यान-ब्यावर रोड, बिजयनगर  
टैलीफोन नम्बर - 01462-230051 ई-मेल - [npvijaynagar@gmail.com](mailto:npvijaynagar@gmail.com)

**ऑन लाइन निविदा सूचना संख्या 13/2024-25**  
नगर पालिका बिजयनगर द्वारा राजकीय विभाग में नियमानुसार उपयुक्त श्रेणी में पंजीकृत संवेद्यता से निविदा कार्य हेतु ऑन लाइन निविदा निर्धारित प्रपत्र में ई-प्रोक्चरमेंट प्रक्रिया से वेबसाइट <https://proc.rajasthan.gov.in> पर आमंत्रित की जाती है। ऑन लाइन निविदा सूचना संख्या 13/2024-2025 के कार्य संख्या 01 से 44 की अनुमति लागत 1074.57 लाख है। ऑन लाइन निविदाएं दिनांक 14-02-2025 से 24-02-2025 समय सांघ 6:00 बजे तक डाउनलोड की जाकर दिनांक 25-02-2025 को निविदा शुरू, अनागत राशि एवं प्रोसेसिंग शुल्क की डी.डी. भौतिक रूप से समय 12:00 PM तक कार्यालय में जमा कराई जा सकती है। ऑन लाइन निविदा की ऑन लाइन निविदा खोलने की दिनांक 27-02-2025 समय प्रातः 10:00 बजे खोली जायेगी। अधिक जानकारी वेबसाइट <https://sppp.raj.gov.in> एवं <https://proc.rajasthan.gov.in> पर देवी जा सकती है।  
UNB Reference No:- DLB2425A55556 राज.संवाद /सी/24/11619 अधिशाही अधिकारी

राजस्थान सरकार  
निदेशालय खान एवं भूविज्ञान विभाग, राजस्थान, उदयपुर  
क्रमांक निदे/अ.ख.अ.नीलामी/निलामी (ERCC/RCC 02)/2025/ई-10075  
ई-नीलामी विज्ञापन संख्या-ERCC/RCC 02/2025  
सर्वसाधारण को सूचित किया जाता है कि राजस्थान अध्यान खनिज रियायत निगमवाली 2017 के नियम-36 व 37 के तहत विभाग द्वारा इस विज्ञापित से अध्यान खनिजों के प्रभावशील खनन पट्टों/बनार लाइसेंसों व परमिट क्षेत्रों से निर्मित होने वाले खनिजों पर अधिशुल्क/अधिक अधिशुल्क, परमिट शुल्क, भ्रिमीयम शुल्क, डी.एम.एफ.टी., आर.एस.एफ.टी. एवं अन्य शुल्क संग्रहण के कुल 27 लेख सूची ई-नीलामी के माध्यम से दिये जाने हेतु इलेक्ट्रॉनिक प्लेटफॉर्म पर इच्छुक बोलीदाताओं से बोली आमंत्रित की जाती है। ठेकों के संबंधित विस्तृत विवरण जैसे-ठेका क्षेत्र, खनिज, अनागत राशि, बोली प्रस्तुत करने की तिथि व समय इत्यादि का विवरण व ई-ऑक्शन की प्रक्रिया एवं मुख्य शर्तें विभागीय वेबसाइट [www.mines.rajasthan.gov.in](http://www.mines.rajasthan.gov.in) एवं इलेक्ट्रॉनिक प्लेटफॉर्म प्रदाता कंपनी MSTC की वेबसाइट [www.mstccommerce.com](http://www.mstccommerce.com) पर उपलब्ध है। (सम्बन्धी प्रस्ताव)MS DIPRC/1575/2025 निदेशक

**राजस्थान लोक सेवा आयोग, अजमेर**  
क्रमांक-संश्लेष वि. सं.25/परिष्कार/लेखपत्र-आयुक्त/SP/CEP-1/2024-25/215-219 दिनांक- 13.02.2025  
आयोग द्वारा आयुक्त योग व प्राकृतिक चिकित्सा यूनाई सिद्धा के होम्योपैथी (आयुष) विभाग के लिए परीक्षाओं हेतु आबंटन व परीक्षा संबंधी सामान्य दिशा-निर्देश तथा सहायक सेवा नियमों का अद्यतन आवेदनक आयोग की वेबसाइट <https://psp.rajasthan.gov.in> पर कर सकेंगे। इनके अतिरिक्त किसी भी प्रकार के मार्ग निर्देश/सूचना/स्पष्टीकरण हेतु राजस्थान लोक सेवा आयोग, अजमेर के अधिकारी के निम्नलिखित पता पर व्यक्तिगत रूप से अथवा दूरभाष सं. -0145-2635212 एवं 2635200 पर संपर्क किया जा सकता है। समस्त दूर व्यवहार सहित, राजस्थान लोक सेवा आयोग, अजमेर को सम्बोधित किया जाए।  
राम निवास मेहता, सचिव

# झुंझुनू की जेजेटी यूनिवर्सिटी चुड़ैला ने 1830 पीएचडी डिग्री बांटी, यूजीसी ने सवाल उठाए

झुंझुनू, (निसं)। जिले के बिसाऊ रोड पर स्थित चुड़ैला में संचालित जगदीशप्रसाद झारमल टीबड़ेवाला (जेजेटी) विश्वविद्यालय का बड़ा फर्जीबाड़ा सामने आया है। जानकारी के अनुसार जेजेटी यूनिवर्सिटी ने पीएचडी डिग्रियों में बड़ा फर्जीबाड़ा किया है। जिसके चलते यूजीसी ने पूरी जांच पड़ताल के बाद अब यूनिवर्सिटी के पीएचडी कोर्सज में आगामी पांच सालों के लिए एडमिशन पर प्रतिबंध लगा दिया है। इस संदर्भ में यूजीसी ने बाकायदा सार्वजनिक सूचना जारी कर इसकी जानकारी दी है।

जानकारी के अनुसार यूनिवर्सिटी को लेकर शिकायतें दो थी कि उनके द्वारा यूजीसी के मापदंडों के विपरित जांच पीएचडी कोर्सज करवाए जा रहे हैं और डिग्री बांटी जा रही है। जब यूजीसी ने मार्च-अप्रैल 2024 से जगदीशप्रसाद झारमल टीबड़ेवाला विश्वविद्यालय चुड़ैला द्वारा 2016 से 2020 तक दरमियायन दी गई पीएचडी डिग्रियों की जांच शुरू की तो चौंकाने

■ पीएचडी नहीं करवा सकेगी जेजेटी यूनिवर्सिटी चुड़ैला, पांच साल के लिए प्रतिबंध लगाया  
■ यूजीसी ने जेजेटी यूनिवर्सिटी को 23 अक्टूबर 2024 को कारण बताओ नोटिस जारी किया था, जिसमें यूनिवर्सिटी से जवाब मांगा था  
वाले खुलासे हुए जांच में यूजीसी की गठित टीम द्वारा विषय निर्धारण, प्रवेश परीक्षा कार्ड, एक्सपर्ट मेम्बर्स, पर्यवेक्षक, परीक्षक आदि के नाम-पते गायब मिले। वहीं ऐसी कई खामियां मिली, जिसमें यूजीसी के दिशा निर्देश, नियम आदि की पालना नहीं की गई। खामियों को लेकर यूनिवर्सिटी के साथ यूजीसी की तीन-चार बार बैठकें भी हुईं, जिसमें भी यूनिवर्सिटी कोई संतुष्टिपूर्ण जवाब नहीं दे पाई। जिसके बाद अब यूजीसी ने पांच साल के लिए पीएचडी कोर्सज में प्रवेश के लिए प्रतिबंध लगा दिया है। निम्नलिखित कारणों के लिए पीएचडी कोर्सज में प्रवेश के लिए प्रतिबंध लगाया जा रहा है।  
23 अक्टूबर को दिया था कारण बताओ नोटिस :- यूजीसी ने जेजेटी यूनिवर्सिटी को 23 अक्टूबर

2016 से 2020 तक 1830 डिग्री बांटी :- यूजीसी की रिपोर्ट में बताया गया है कि जब 2016 से 2020 तक की पीएचडी डिग्री की जांच की गई तो यूनिवर्सिटी ने 1830 डिग्री का रिपोर्ट दिया। इनमें से 2020 में 408 डिग्री शामिल है, जिसे यूजीसी ने सामान्य संख्या से कहीं ज्यादा माना। इन पांच सालों का रिपोर्ट देखें तो अंदाजा लगाया जा सकता है कि 2021 से 2025 तक भी करीब करीब दो हजार डिग्री यूनिवर्सिटी ने बांटी होगी। इस तरह करीब 3800 से 4000 स्कॉलर्स की पीएचडी डिग्री पर सवाल उठ रहे हैं।

2024 को कारण बताओ नोटिस जारी किया था, जिसमें 15 दिन का समय देते हुए 10 बिन्दुओं पर यूनिवर्सिटी से जवाब मांगा था। हालांकि यूनिवर्सिटी ने जवाब दिया। लेकिन यूजीसी जवाब से असंतुष्ट दिखी। इसी रिपोर्ट में यूजीसी ने बताया कि 2016 से 2020 तक जेजेटी यूनिवर्सिटी ने 1830 पीएचडी डिग्री बांटी। इनमें 408 डिग्री अकेले 2020 में बांटी गई। यह संख्या सामान्य से अधिक पाई गई। विषय निर्धारण, प्रवेश परीक्षा कार्डों में अनियमितताएं, पाई गई। एक्सपर्ट मेम्बर के नाम और डिग्री शामिल है, जिसे यूजीसी ने आरएस की गठन होता है, जो नहीं मिला। परीक्षक रिपोर्ट में सिर्फ साइन मिले, ऐसी कोई जानकारी नहीं मिली, जिसमें परीक्षक का नाम हो और वह कौनसी संस्था से है, यह जानकारी भी हो, जो जरूरी था। विजिटिंग फैकल्टी को ही एक्सपर्टनल एजायमिनर बना दिया, जो यूजीसी के नियमों के अनुसार गलत है। अधिकतर पीएचडी केस में यूनिवर्सिटी ने केवल मार्गदर्शक नियुक्त

किया, जो यूनिवर्सिटी का नहीं था, रिसर्च भी अन्य कॉलेजों से किए जाना दिखाया गया। यह सब नियम विरुद्ध था। जो भी पर्यवेक्षक थे, जो जेजेटी के टीचर नहीं थे। छह माही रिपोर्ट में विद्यार्थियों के साइन तक नहीं मिले। डॉ. देवेंद्रसिंह बुल, प्रेजीडेंट, जेजेटी यूनिवर्सिटी, चुड़ैला, झुंझुनू ने बताया कि यूजीसी ने हमें गुणवत्ता के लिहाज से कुछ निर्देश दिए हैं। लगातार सुधार किए जा रहे हैं। फिलहाल पीएचडी एडमिशन पर प्रतिबंध है, लेकिन हम यूजीसी से अपील करेंगे, दुबारा एडमिशन लिए जा सकेंगे। फर्जी डिग्री को लेकर ना तो यूजीसी के पास पहले कोई शिकायत थी और ना अब है। सभी कार्यक्रम और सभी कोर्स यूजीसी के निर्देशों के अनुसार ही चल रहे हैं। बात सिर्फ कुछ गुणवत्ता को लेकर है, जिसे लेकर यूनिवर्सिटी लगातार अपने पक्ष यूजीसी के समक्ष रखेगी। हमने अब तक जो भी पीएचडी कोर्स करवाए हैं। वो पूरे नियमों में करवाए हैं।